

بِسْمِ اللّٰهِ الرَّحْمٰنِ الرَّحِیْمِ

خلاصہ خطبہ جمعہ 13 اگست 2021ء بیان فرمودہ حضرت خلیفۃ المسیح الخامس ایدہ اللہ تعالیٰ بنصرہ العزیز

تشہد و تعوذ اور سورۃ فاتحہ کی تلاوت کے بعد حضور انور ایدہ اللہ تعالیٰ بنصرہ العزیز نے فرمایا۔

الحمد للہ گزشتہ ہفتہ جلسہ سالانہ برطانیہ اپنے روحانی نظاروں کے ساتھ اختتام پذیر ہوا۔ انتظامیہ کا خیال تھا کہ غالباً اس سال جلسہ نہیں ہوگا اس وجہ سے ان کی تیاری پورے طور پر نہیں تھی۔ لیکن جب ان کو کہا گیا تو انہوں نے اس طرف محنت سے کام کیا اور کارکنان نے بھی بڑے جوش کے ساتھ ڈیوٹی کیلئے اپنے آپکو پیش کیا۔

جلسہ سے اگلے ہفتے میں عموماً تمام کارکنان کا شکریہ ادا کرتا ہوں جن میں مرد، عورتیں، بچے اور بچیاں شامل ہی۔ حضرت خلیفۃ المسیح ایدہ اللہ تعالیٰ نے خصوصاً پارکنگ میں ڈیوٹی دینے والے کارکنان کا ذکر فرمایا جن کو بعض مواقع پر بارش کی وجہ سے پھنسی ہوئی گاڑیوں کو اٹھا کر ایک طرف رکھنا پڑا۔ اسی طرح حضور انور ایدہ اللہ تعالیٰ نے ایم ٹی اے، صفائی اور set-up کے شعبوں کا خاص طور پر شکریہ ادا کیا۔

فرمایا چونکہ اس دفعہ جلسہ کو چھوٹا کرنا پڑا تھا اس وجہ سے کم کارکنان کو استعمال کیا گیا۔ اس وجہ سے بعض لوگ افسردہ بھی تھے کہ انہیں خدمت کا موقع نہیں دیا گیا۔ ان لوگوں کو میں کہوں گا کہ اللہ تعالیٰ نیتوں کا اجر دیتا ہے۔ آپ کی جو یہ نیت تھی کہ حضرت مسیح موعود علیہ السلام کے مہمانوں کی خدمت کرنی تھی وہ پوری ہوگئی اور اللہ تعالیٰ آپکو اس اجر سے محروم نہیں کریگا۔

حضور انور ایدہ اللہ تعالیٰ نے فرمایا کہ اس جلسہ کی ایک متفرق بات یہ تھی کہ جلسہ میں موجود شامین کے علاوہ تقریباً ۳۷ مقامات سے لائی اسٹریم کے ذریعہ

کے ذریعہ احباب جماعت اس جلسہ میں شامل ہوئے۔ ان ممالک میں برطانیہ، اسٹریلیا، بنگلہ دیش، کینڈا، امریکہ وغیرہ شامل ہیں۔

بعد ازاں حضور انور ایدہ اللہ تعالیٰ نے جلسہ میں شامل ہونے والے مختلف غیر از جماعت احباب کے تاثرات کا ذکر فرمایا کہ کس طرح جلسہ سالانہ کے باعث پوری دنیا کے لوگ اسلام اور احمدیت کے قریب آرہے ہیں۔

اللہ تعالیٰ اس جلسہ کے دور رس نتائج پیدا فرمائے اور سعید روحوں کو جماعت کی طرف ہدایت دے۔ آمین